

صاحبزادہ سید خورشید احمد گیلانی

حضرت عیسیٰ علیہ السلام کی انقلابی فکر (مسیحی برادری کی توجہ کے لیے)

اہل اسلام کا وحی اور تاریخ کے مصدقہ اور معتمد علیہ نصوص اور شواہد کی بناء پر یہ پختہ عقیدہ ہے کہ اللہ تعالیٰ کا پسندیدہ پہلا اور آخری دین، نیز عالم انسانی کی جامع اصلاح اور فلاح کا واحد راستہ "اسلام" ہے۔ یہی وہ دین ہے جس کی تبلیغ و ترویج حضرت آدم علیہ السلام سے لے کر حضرت عیسیٰ علیہ السلام تک مجملہ انبیاء نے سابقین نے کی اور اسی دین کے اعلان و اظہار کے لیے ختمی مرتبت ﷺ مبعوث کیے گئے اور یہی وہ راستہ ہے جس پر تمام انبیاء اپنے اپنے دور میں چلتے رہے اور اپنی امت کو اس راستہ پر چلنے کی تلقین کرتے رہے اور اسی دین کی تکمیل آنحضور ﷺ کے عہد نبوت میں ہوئی اور اب نہ کوئی دوسرا دین ہوگا، نہ کوئی دوسرا نبی آئے گا، اور نہ کوئی دوسری امت ہی تشکیل پاسکے گی۔ اسلام سے باہر کے تمام راستے اعتراض اور انحراف کے راستے ہیں۔ اسی اصولی عقیدے کی بنیاد پر امت مسلمہ کو یہ شرف حاصل ہے کہ وہ اپنے نبی پر ایمان کے ساتھ ساتھ مجملہ انبیاء سابقین پر ایمان لانے کی مکلف اور پابند ہے، خواہ اس نبی کے بزعم خود ش امتی اور پیروکار مسلمانوں کے پیغمبر کے بارے میں کیسا ہی رویہ رکھتے ہوں، چنانچہ مسلمانوں کی چودہ صدیوں کی تاریخ اس امر پر شاہد عادل ہے کہ یہودی اور مسیحی برادری کی طرف سے پیغمبر اسلام ﷺ پر مختلف زاویوں سے تنقید بلکہ توہین کے باوجود زبانی یا تحریری ایک بھی مجملہ اہل اسلام کی طرف سے حضرت موسیٰ علیہ السلام اور حضرت عیسیٰ علیہ السلام کے خلاف صادر نہیں ہوا۔ یہ محض عالمی رد عمل سے بچاؤ اور مختلف مذاہب کے پیروکاروں کی دلجوئی کے لیے نہیں بلکہ اپنے ایمان کی حفاظت کے لیے ہے کیوں کہ ایک مسلمان رسول اکرم ﷺ پر جان چھڑکنے کے باوجود اُس وقت دائرہ اسلام سے خارج ہو جاتا ہے جب وہ کسی بھی دوسرے نبی کی صراحتہ یا کنایتہ توہین یا افکار کا مرتکب ہو۔ اس عقیدے میں اسلام کے اُس مشترکہ ورثے کا دخل ہے جو عہد بہ عہد پہلے نبی سے آخری نبی تک ایک دوسرے کے ہاں مستقل ہوتا رہا اور یہی ورثے کا اشتراک دراصل انسانیت کے درمیان دین کا اشتراک ہے جسے بد قسمتی سے افتراق میں بدل دیا گیا۔ عہد قدیم میں بیک وقت مختلف علاقوں میں متعدد انبیاء دین اسلام کی تبلیغ کرتے رہے اور ان کے پیروکاروں کے درمیان معمولی کدورت، رنجش، جھڑپ یا مسابقت کا ایک مدہم سا نشان بھی تاریخ میں نہیں ملتا اور اس کے ساتھ ساتھ پیش رو نبی اپنے ہاشمین نبی کے لیے اپنی

امت کو اس کی نصرت، حمایت اور اطاعت کا حکم دیتا رہا تا آنکہ آخری نبی حضرت محمد ﷺ نے نبوت کے اس سنہری سلسلے کو مکمل کر دیا اور اپنی نبوت کی تصدیق کو جملہ انبیاء نے سابقین کی تصدیق کے ساتھ مشروط کر دیا اور نبوت و رسالت کے نام پر انسانیت کے درمیان کسی بھی نوع کی تفریق، تقسیم اور تخریب کے تمام راستے بند کر دیے، خود عبد رسالت میں یہود و نصاریٰ کا رویہ انتہائی سوقیانہ رہا لیکن حضور ﷺ نے تو خود کسی منفی رد عمل کا شکار ہوئے اور نہ اپنی جماعت کو کسی طرح کے تعصب اور تخریب کی ہوا لگنے دی، اس سارے معاملے کی ایک جوہری وجہ یہ بھی ہے کہ نبوت کا منصب کسی سیاسی پارٹی کے سربراہ کا منصب نہیں اور نہ کسی برادری کے سرمچ کا ہی! جہاں دوسری پارٹیوں سے اختلاف اور دوسری برادر پول سے نفرت کے بغیر یہ عمدہ باقی رہتا ہے اور نہ پارٹی اور برادری کا تشخص ہی، بلکہ نبوت خالصتاً الہی پروگرام کی تکمیل کا منصب ہے جو اپنے احاطے میں پوری بنی نوع انسان کو لیے ہوتا ہے اور نوع انسانی نام ہے کالے اور گورے کا، شرقی اور غربی کا، عربی اور گجی کا، شہری اور بدو کا، امیر اور غریب کا، ایشیائی اور افریقی کا، اور ہر اس شخص کا جو اولاد آدم ہے، چنانچہ دائرہ نبوت میں کسی کشمکش کی معافرت، کسی حسد، کسی مسابقت، کسی تردید اور کسی مٹاجرت کا کوئی امکان نہیں، اس لیے نبوت کے پورے سلسلے میں ایک بھی کڑی کہیں ٹوٹی ہوئی یا الجھی ہوئی نظر نہیں آتی، ہماری اس فلسفی پر تاریخ کے دور اور نزدیک کے تمام گوشے برابر روشنی ڈال رہے ہیں لیکن بعد میں کیا ہوا؟ اس کی بھی ایک تاریخ ہے جس سے ہر اہل علم باخبر ہے، جب تک "اسلام" بطور "دین" رہا، خیر اور نفع کے جذبے کے ساتھ تمام معاملات چلتے رہے لیکن یار لوگوں کو جب فرقتے اور گروہ ٹوہجے تو کوئی یہودی بن بیٹھا اور کوئی عیسائی، اور خود اپنے انبیاء کی تعلیمات کو اپنی خواہش اور مفاد کے قالب میں ڈھال لیا، آج جو مذہبی خانے میں مذہب کے اندراج پر احتجاج اور گستاخ رسول ﷺ کی سزا پر اعتراض ہوتے ہیں، یہ سب اسی ذہنیت کا شاخسہ ہے۔ اس سب کے باوجود کوئی مسلمان کسی کو نہ کھدرے میں چھپ کر بھی حضرت موسیٰ علیہ السلام یا حضرت عیسیٰ علیہ السلام کے نبی ہونے پر شک کا اظہار کرتا ہے اور نہ ان کی شخصیت پر کوئی اعتراض، بلکہ دل میں بھی برا سوچے تو وہ سب کچھ ہو سکتا ہے مسلمان نہیں ہو سکتا، اس لیے کہ اس کی یہ سوچ اسلام اور پیغمبر اسلام ﷺ کی جوہری تعلیم کے منافی ہے۔

اگر دینی جذبے اور اخلاص نیت کے ساتھ اسلامی انقلاب کے فلسفے کا مطالعہ کیا جائے تو عیسائیوں اور یہودیوں کو اہل اسلام کے دوش بدوش ہو کر اُس "اسلام" کے غلبے کے لیے کام کرنا چاہیے جو حضرت موسیٰ علیہ السلام اور حضرت عیسیٰ علیہ السلام کا دین رہا ہے اور اسی دین کی حقانیت کے لیے حضرت موسیٰ علیہ السلام نے فرعون اور آل فرعون سے لگاری اور حضرت عیسیٰ علیہ السلام انہی کوششوں کے باعث شری پسندوں اور باطل پرستوں کے ہاتھوں تختہ دار تک پہنچے لیکن (مسلمانوں کے عقیدے کے مطابق) وہ خدائی اسکیم کے تحت بچ گئے چونکہ حضرت عیسیٰ علیہ السلام نبوت کے عہد وسطیٰ سے تعلق رکھتے ہیں اس لیے ان کی شریعت کا وہی

عہد تھا جو ختم ہو گیا اور حضرت عیسیٰ علیہ السلام خود اپنے قول کے مطابق "بنی اسرائیل کی کھوئی ہوئی بھیرٹوں کی تلاش میں رہے" اس لیے ان کا دور بھی نہ رہا جبکہ حضور اکرم ﷺ نے اپنے پیش رو تمام انبیاء کی جزوی کوششوں کو بہ تمام و محال نتیجہ خیز بنایا، ان کی علاقائی جدوجہد کو عالمی رنگ بخشا، ان کی قوی دعوت کو بین الاقوامی دعوت کے قالب میں ڈھالا، وقت کی آواز کے ساتھ ان کی مشروط تبلیغ کو ابدی حیثیت اور ہمہ گیر نوعیت عطا کی، اس لیے آپ کا مشن اب عالمی، آپ کا پیغام اب بین الاقوامی اور آپ کی دعوت اب بنی نفع انسان کی دعوت کا درجہ رکھتی ہے۔ لہذا اب ان تمام لہروں کو ایک دھارا بننا چاہیے اور عالمی اسلامی انقلاب کا مخلص کارکن بن کر اُس "اسلام" کو پوری دنیا کا دین بنانا چاہیے جس کی تبلیغ اپنے اپنے عہد میں موسیٰ علیہ السلام و عیسیٰ علیہ السلام کرتے رہے، قرآن مجید سے ہٹ کر بھی اگر ان دو جلیل القدر پیغمبروں کی تعلیمات کا مطالعہ کیا جائے تو بعد کی تعریفات کو حذف کرنے سے باقی وہی کچھ رہتا ہے جو پیغمبر ہزار زمان ﷺ نے کہا اور کیا۔

اس وقت ہمارے پیش نظر مسیحی برادری کو مخاطب کرنا ہے جو بوجہ ان لوگوں کا آہ کار بنتی نظر آ رہی ہے جنہیں سرے سے کسی مذہب اور دین سے آگہی اور وابستگی نہیں بلکہ وہ دین اور مذہب کو اتار قدیمہ کا درجہ دیتے ہیں جنہیں جھاڑ پونچھ کر تو رکھنا چاہیے لیکن زندگی میں داخل ہونے کا موقع نہیں دینا چاہیے۔

مسیحی برادری اپنی توانائیاں یوں ضائع نہ کرے بلکہ وہ بھی اہل اسلام کے اُن انقلابی افراد کی ہم سفر بنے جو مروجہ سیاست کی فریب کاریوں اور موجودہ فرقوں کی فتویٰ بازیوں سے دور بلکہ لغو ہیں، ایسے افراد کی رائے میں اس وقت مسئلہ "اپنی بھیرٹوں کے بھاؤ کا نہیں" بلکہ اُس باڑھ کی حفاظت کا ہے جو کسی طرح محفوظ نہ رہ سکی تو انسانی دنیا بھیرٹوں کے جبرٹوں میں چلی جائے گی۔ ایک نہیں کئی بھیرٹے خونیں دہانے کھولے ہمارے ہیں، استعمار کا بھیرٹا، ظلم کا بھیرٹا، جرم کا بھیرٹا، ہوس کا بھیرٹا، نفرت کا بھیرٹا، لسل، رنگ اور زبان کا بھیرٹا، بارود کا بھیرٹا، ہولناک کشیدگی کا بھیرٹا، انسان پر انسان کے کٹرٹوں کی خواہش کا بھیرٹا، خود بیزاری اور مردم آزاری کا بھیرٹا، آخر کس کس بھیرٹے کا نام لکھا جائے۔

حضرت انسان کی جان اور آبرو کے بچنے کا امکان صرف اسی ایک صورت میں ہے کہ وہ ان معصوم اور پوٹرا خدا کے محبوب، زمانے بھر کے مومن، ذاتی آلائش اور جذبہ ستائش سے بالا، بندگی رب اور محبت آدم کا درس دینے والے انبیاء کرام کی تعلیمات کو بے میل اور بے لوث طریقے سے سمجھے اور انہیں رو بہ عمل لانے کا جتن کرے، اس لیے کہ نبوت کی فکر کسی غائے میں بٹی ہوئی نہیں، سارے زمانے کے لیے ہوتی ہے۔ انہیں خدا کا قرب بندوں سے پیار میں ملنے کا راز معلوم ہوتا ہے، وہ کسی کے حریف بن کر نہیں آئے، سب کے دوست بن کر رہے، وہ خود کسی پر غلبے کی خواہش نہیں رکھتے

بلکہ، الم پر خیر، نفس پر ضبط، جُرم پر رحم، ظلم پر عدل، آزار پر پیار اور حیوانیت پر انسانیت کے غلبے کا پروگرام رکھتے تھے۔ مکر، زہر اور جبر کے نمائندوں نے ان میں سے کسی کو دیس لکا لادیا، کسی کو آڑے میں رکھ کر چیرا، کسی کو بن باس پر مجبور کیا، کسی کو زہر دیا، کسی کو قتل کیا، اور کسی کو سولی چڑھایا، اب ہم سب کا فرض ہے کہ مکر، زہر اور جبر کے سالنورد گرگ کے ہلے دانت جڑوں سمیت اکھیر لیں تاکہ ان مظلوم انبیاء کی روحوں کو سکون بہم پہنچا سکیں جنہوں نے صرف اور صرف ہماری خاطر، ہم انسانوں کی خاطر، انسانوں کی آبرو کی خاطر خود کو سرود کے اللہ کی نذر کیا، اپنے آپ کو ٹکشی پر بندھوا یا اور بنفس نفیس نفیس، جبر کا عذاب سہا۔ حضرت مسیح علیہ السلام حمد و ستہ الکبریٰ میں مبعوث ہوئے اور اپنے انقلابی پروگرام کا آغاز فرمایا۔ رومی عہد اس لحاظ سے اگرچہ ایک یادگار عہد ہے کہ اس نے قبائلی سرداری کی جگہ باقاعدہ ایک ریاست اور حکومت کی بنیاد رکھی جس میں بین الاقوامی شان جھلکتی تھی، یوں سوچ کا افق اور عمل کا دائرہ بہت حد تک وسیع ہوا لیکن اس کے بطن سے استعارت کا منوس بچہ برآمد ہوا۔ اسی طرح روم کو یہ اعزاز حاصل ہے کہ اس نے دنیا کو ایک تحریری دستور اور باقاعدہ نظام قانون سے روشناس کرایا لیکن وہ آئین اور قانون اس اعتبار سے ناقص بلکہ باعث شرم تھا کہ اس میں انسانوں کو مختلف خانوں میں بانٹ دیا گیا تھا، جیٹینین جو ایک باضابطہ آئین کا خالق اور روم کا بادشاہ تھا، اس نے اپنے نظام تعزیرات میں سزائوں کے نفاذ کے لیے طبقاتی امتیاز ملحوظ رکھا، جہاں قانون خود بالادست میں تفریق روار تھے وہ معاشرہ کیسے قابل رشک ہو سکتا ہے؟ ایسے آئین کے ہوتے ہوئے متوقع تھا کہ غریب بے چارے پستے اور امراء داد عیش دیتے رہیں چنانچہ اسی طرح ہوا۔ رومی تہذیب ایک عیاش تہذیب ثابت ہوئی۔ ایسے ماحول میں کہ جب رومیوں کے عیش کدے غریبوں کا مذاق اڑانے لگے، محلات کے چراغوں میں غریبوں کا خون جلنے لگا، فلک بوس شگلوں میں اینٹ، گارے اور مسالے کی جگہ غریبوں کا پسینہ، خون اور ہڈیاں کام آنے لگیں تو اس وقت حضرت عیسیٰ علیہ السلام ابن مریم کی صدائے انقلاب ابھری اور رومی عیش کدوں کے درودیوار سے جا ٹکرائی، سرکاری فقیہ اور ریاکار فریسی آپ کی مخالفت میں آگے آگئے، انہی لوگوں کے جہوں، ٹھوں، عبادوں اور قبائلوں کی اوٹ میں امراء اور سلاطین ہمیشہ اپنا دھندا چلاتے رہے ہیں۔

عیسیٰ روح اللہ علیہ السلام کا خاندان اگرچہ خود معبد اور ہیکل کا خادم اور متولی چلا آ رہا تھا لیکن اس بے تاب روح کی حامل بے عیب اور بے لوث شخصیت نے طے کر لیا تھا کہ وہ سیاسی استبداد، استقامی جبر اور مذہبی ریاکاری کے نقاب کا آخری تاریک نوچ کر دم لیں گے۔ آپ نے معبد اور ہیکل کے توسط سے مٹا ہی ایوان کا قُرب حاصل کرنے کے بجائے بحیرہ احر کے کناروں پر آباد ملاحوں اور چھپروں کی بستیوں کا رخ کیا۔ ان میں روح انقلاب پھونکی، انہیں درس حریت دیا، اور انہیں اس کام کے لیے آمادہ و مستعد بنانے کا سلسلہ شروع کیا، ریاستی طاقت اور حکومتی وسائل کے مقابلے میں اپنے اور اپنے

پیر و کاروں کے اندر ضبط، عدم تشدد اور تقویٰ کا وصف پیدا کیا، اگرچہ مد مقابل طاقت کے پاس تلوار تھی مگر آپ کی بات اور آپ کے پیغام میں تلوار سے زیادہ کاٹ تھی۔ طبقہ امرا و تک جب آپ کے وعظ، خطبے اور درس کے حصے پہنچتے تو وہ ٹھسے، قہر اور استقام سے تھلا اٹھتے، شروع شروع میں امرا اور رؤساء حسبِ عادت کسی جوانی کا رونا وائی سے گریز کرتے رہے اور یہ سمجھ کر ٹالتے رہے کہ ان ملاصل، پھیراؤں، گھسیاروں اور لکڑیاؤں کی جماعت سے کیا خطرہ ہو سکتا ہے؟ یہ بے چارے ایک دھمکی کی تاب نہیں لا سکتے، لیکن انہیں یہ معلوم نہ تھا کہ بعض اوقات سرود کی "خدائی" کا زعم توڑنے کے لیے ایک مہم چلی کافی ہوتا ہے۔ جناب عیسیٰ علیہ السلام کی روزمرہ زندگی اپنے انقلابی پروگرام کا عینا جائزہ مرقع تھی، غربہ، جلا کا سا کھا ہا، پستانا اور لوٹھاوا، مسکینوں جیسی وضع قطع اور بود و باش، عام لوگوں کی طرح رہن سہن اور اندازِ زیست، آپ کی ذات میں طبع، جلبِ زر، ہوسِ دنیا، لذتِ اندوزی، آسائش طلبی اور حسبِ ماہ نام کو نہ تھی، اسلاف سے پیار اور ان کی خدمت آپ کا نمایاں وصف تھا، قریہ قریہ محسوس پھر کہ ضرورت مندوں کی خبر گیری کرتے، یہاں کی مزاج پرستی اور درد مندوں کی غم خواری فرماتے۔

آپ کی بے لوثی، بے غرضی اور جرأتِ رنگ لائی۔ سیکڑوں ہزاروں دلِ انقلاب کی تپش سے آشتیا ہو گئے، لوگوں کے ضمیر اور ذہن چمک اٹھے، بیسیوں افراد اپنا سب کچھ کر آپ کے حواری بن گئے۔ تاریخ کی مکروہ روایت کے مطابق کوئی وڈیرہ، کمن دار، خان، نواب، زمیندار، جھوٹری، سرکاری اہل کار اور مراعات یافتہ شخص آپ پر ایمان نہ لایا، آپ کے جان تاروں میں کوئی پھیرا تھا اور کوئی رنگساز، کوئی بار بردار فقی اور کوئی گھسیار تھا، کوئی چمڑا لگنے کا کام کرتا تھا اور کوئی چرواہا تھا۔

آپ کے منہ سے نکلا ہوا ایک ایک لفظ دولت مندوں کے خرمین ہوس پر برقی بن کر گرتا، آپ کا وعظ ان لوگوں کی رگوں میں لستر بن کر چبھتا جن کے ایک ایک ریشے میں حرام خون اور فاسد مادہ بھرا ہوا تھا۔ آپ کے خطبے مترفین کے کانوں میں پگھلے ہوئے سیسے کی طرح داخل ہوتے، آپ کے شعلہ فشاں مکالمے اور بابِ اقتدار کے لیے موت کے سندیے ہوتے، آپ کے درس کی طوفانی لہریں گھسیا مفا، مریض سوچ، اپلاچ نظام اور غلیظ روایات کو ہمارے لے جاتیں، آپ کے خطبات و ارشادات پڑھ کر اندازہ ہوتا ہے کہ دنیا پرست آپ کو پچاسی دینے کے منصوبوں کے علاوہ کیا سوچ سکتے تھے؟ کہ لفظ آگ برساتے، لہجہ شعلہ لگاتا، حرف چنگاریاں بھڑکاتے، انداز طوفان اٹھاتا، آہنگ قیامت برپا کرتا اور پیغامِ بلبل جاتا تھا۔

آپ کی فکر کسی زر پرست پر پڑتی تو فرماتے۔

اُونٹ کا سونے کے ٹاکے سے گزرا تا اس سے آسان ہے کہ دولت مند خدا کی بادشاہت میں داخل ہوں۔ (متی)

احبار و رہبان کی ظلم نواز، عوام دشمن اور ریاکارانہ روش کے خلاف آپ ہمیشہ سراپا احتجاج رہے۔

آپ ہیکل کی سیر مصلوں میں کھڑے ہو جاتے اور با آواز بلند ان لوگوں سے مخاطب ہو کر فرماتے۔
اے ریاکار فقیہو اور فریسیو! تم پر افسوس ہے کہ آسمان کی بادشاہت لوگوں پر بند کرتے
ہو کیوں کہ نہ آپ اس میں داخل ہوتے ہو اور نہ داخل ہونے والوں کو داخل ہونے دیتے
ہیں اے ریاکار فقیہو اور فریسیو! تم پر افسوس ہے کہ ایک مُرد کرنے کے لیے تری اور
جستی کا دورہ کرتے ہو اور جب وہ مُرد ہو چکتا ہے تو اُسے اپنے سے دگنا جہم کا فرزند
بناتے ہو۔

اے اندھے رہنماؤ! تم پر افسوس ہے، جو کہتے ہو کہ اگر کوئی مقدس کی قسم کھائے تو کچھ
بات نہیں لیکن اگر وہ مقدس کے سونے کی قسم کھائے تو اس کا پابند ہوگا۔
اے احمقو اور اندھو! کون بڑا ہے سونا یا مقدس؟ جس نے سونے کو مقدس کیا۔
اے ریاکار فقیہو اور فریسیو! تم پر افسوس ہے کہ پودینے اور سوف اور زیرے پر دھمکی
دیتے ہو اور (جبکہ) تم نے شریعت کی زیادہ بجاری بالوں یعنی انصاف، رحم اور ایمان کو
چھوڑ دیا ہے۔

اے اندھے راہ بتانے والو! جو پھر کو تو چھاتے ہو اور اونٹ نفل جاتے ہو۔ (متی)
آپ کبھی انقلاب کا صور یوں بھونکتے۔

اے ریاکار فقیہو اور فریسیو! تم پر افسوس ہے کہ تم سفیدی پھری ہوئی قبروں کی مانند ہو
جو اوپر سے تو خوبصورت دکھائی دیتی ہیں مگر اندر مُردوں کی ہڈیوں اور ہر قسم کی نجاستوں
سے بھری ہوئی ہیں۔ اسی طرح تم بھی ظاہر میں لوگوں کو راستہ دکھائی دیتے ہو مگر باطن
میں ریاکاری اور بے دینی سے بھرے ہوئے ہو۔

اے سانپو! اے سانپ کے بچو! تم جہم کی سزا سے کیوں کر بچو گے۔ (متی)
کبھی آپ اپنے کارکنوں کو تلقین فرماتے۔

دیکھو یہ فقیہ اور فریسی جو موسیٰ علیہ السلام کی گدی پر بیٹھے ہیں جو کچھ وہ بتائیں وہ سب کرو اور
مانو لیکن ان کے سے کام نہ کرو۔ وہ اپنے سب کام لوگوں کے دکھاوے کے لیے
کرتے ہیں۔ وہ بڑے بڑے تعویذ بناتے ہیں، لہسی پوشاک کے کنارے چوڑے رکھتے
ہیں، ضیافتوں میں صدر نشینی اور معبدوں میں بلند و بالا کرسیاں اور بازاروں میں سلام
لینا اور خود کو ربی کہلاتا پسند کرتے ہیں۔

بر کیف حضرت مسیح نے اپنے حیات بخش پروگرام کے ذریعے معاشرے میں زندگی کی لہر دوڑا دی۔
آپ کے سیکڑوں شاگرد کئی صدیوں تک لوگوں کے لیے عمدہ سیرت و کردار کا نمونہ بنے رہے، آپ نے
بیک وقت روم کے حکمرانوں کی شہ خرچیوں، یہودی فریسیوں کی ابلیسی چالوں اور طبقہ امراء کی خرمستیوں

کے خلاف جہاد کیا۔ اسی جہد مسلسل اور مثبت اور حیات آفرین پروگرام کا نتیجہ تھا کہ روم کے عظیم فرمانروا اس تحریک اور دباؤ کا مقابلہ نہ کر سکے اور خود عیسائی مذہب اختیار کر لیا لیکن یہی روم بعد میں دین و مذہب سے بیگانہ ہو کر ظلم و جبر اور لہو و لہب میں مبتلا ہو گیا اور رفتہ رفتہ ہوس ملک گیری کا اسیر بن کر ارد گرد کے پڑوسیوں کے لیے شامت بن گیا اور ایک عرصے بعد اس کی استعماری نفرت اور خود سری کا خاتمہ حضرت عمر فاروق رضی اللہ عنہ کے ہاتھوں ہوا۔

حضرت عیسیٰ علیہ السلام کے ان انقلابی افکار اور حضور ﷺ کی مقدس تعلیمات میں سرموفق نہیں۔ نہ لفظوں کا اور نہ لمبے کا ایک لاکھ چوبیس ہزار بیخبروں کے درمیان فکر کا یہ تسلسل دراصل دلیل ہے ایک ہی ذریعہ علم کی اور وہ ہے وحی الہی اور الہی مشن فی الحقیقت انسانیت کی دنیوی اصلاح اور اخروی فلاح کا مشن ہے۔ جس کی تکمیل میں ہر نبی اور رسول نے حصہ لیا اور آخری نبی نے اس کی تکمیل فرمائی۔

مسیحی برادری کو چاہیے کہ علم و فضل اور معلومات و ابلاغ کے اس دور میں وہ اپنے درمیان کے فقیہ اور فریسی پہنائیں جو انہیں اسی دلیل و تبلیغ سے گمراہ کیے ہوئے ہیں جس طرح زمانہ قدیم میں احبار و رہبان نے عوام کو کرکھاتھا اور لاکھوں لوگ سرچشمہ ہدایت اور رسولوں کی قیادت سے محروم ہو گئے۔

مسئلہ اس وقت گروہی نوعیت کے مفادات اور تشخصات کے حصول اور استحکام کا نہیں بلکہ مذہب (دین) کو ایک انقلابی قوت کے طور پر استعمال کر کے صالح انقلاب برپا کرنے کا ہے۔ کیا ہم چاہیں گے کہ ہم ایک ہوس پرست مجرم، سگدل، خائن اور بے رحم نسل کے پیش رو بن جائیں؟ ہرگز نہیں۔

چند پچھلیں نے پورا جل گندا کر رکھا ہے۔ ورنہ انسان کے ہاتھوں میں آج بھی نبوت کی شمع ہے جس کی روشنی میں وہ اپنی فلاح کا راستہ ڈھونڈ سکتا ہے اور خدا کسی راہ ڈھونڈنے والے کو سزا نہیں دیتا۔

